



ПРАВИЛНИК ЗА ИЗБОР И ПРОГЛАСУВАЊЕ НА УЧЕНИК НА ГЕНЕРАЦИЈАТА

I. Општи одредби

Член 1

Со овој правилник се утврдуваат:

1. Критериумите и начинот на номинирање на ученик на генерацијата.

Член 2

Номинирање и избор на ученик на генерацијата ќе се врши на крајот на секоја учебна година од ученици кои своето четиригодишно образование го здобиваат во СУГС Гимназија “ Орце Николов “, Скопје.

Член 3

Со примената на одредбите на овој Правилник се постигнува поголема објективност при номинацијата на кандидати за изборот на ученик на генерацијата, а пак изборот на ученик на генерацијата од номинираните се спроведува по демократски пат.

II. Посебни одредби

A. Предлагање

Член 4

Предлогот на кандидати за ученик на генерацијата се дава врз основа на следниве критериуми:

- Кандидатот да постигнул среден успех 5.00 на крај на наставната година во текот на сите четири години
- Да учествувал на училишни, регионални, државни, меѓународни натпревари или проекти
- Да не бил казнуван со педагошка мерка од било кој вид во текот на школувањето во училиштето
- Вкупниот број на оправдани изостаноци во текот на школувањето да биде најмногу 50 по учебна година (изостаноците од болничките лекувања не се земаат предвид)
- Вкупниот број на неоправдани изостаноци во текот на годината да не биде поголем од 10 (за секоја учебна година поодделно)
- Во текот на школувањето во училиштето да покажал интерес за учество во проекти за унапредување на училиштето, да имал позитивни ставови и да се застапувал за основните човечко-морални особини: работливост, одговорност, чесност, искреност, скромност и племенитост.



Член 5

Предлогот на кандидати за ученик на генерација се врши во рамките на секоја паралелка од IV година.

Самиот чин, предлог за ученик на генерацијата може да произлезе од :

- класна заедница
- класен раководител
- предметен професор-наставник, кој изведува настава во таа паралелка

Б.Нормирање

Член 6

За секој од предложените кандидати во секоја паралелка класниот раководител изработува бодовна листа врз основа на критериумите за номинација на кандидати за ученик на генерацијата.

Член 7

Бодови по било кој од критериумите за номинација, се добиваат само врз основа на валиден писмен документ.

Член 8

Критериуми за номинирање на кандидатите за ученик во генерација.

1. Среден успех на крајот на наставната година - се собира средниот успех од сите години, се дели со четири и добиениот број се множи со 20.
2. Оправдани отсуства – при рангирањето на кандидатите, на секој кандидат кој има оправдани изостаноци, бројот на истите се множи со 0,1 со што се добива бројот на бодови кои треба да се одземат од вкупните бодови на кандидатот.
3. Неоправдани изостаноци
 - се толерираат најмногу 10 неоправдани изостаноци по година
 - За секој неоправдан изостанок во текот на школувањето се одзема 1 бод
 - Бројот на негативните бодови се собира и одзема од вкупниот број на бодови.
4. Натпревари – во случај ученикот - кандидати да учествувал и освојувал награди на училишни, регионални, државни и меѓународни натпревари, му се вреднуваат сите награди. Бодирањето е дадено во следната табела.
5. Дополнителни активности на кандидатите:
 - А. За учество во проекти организирани од училиштето и постигнати резултати во истите, кандидатот може да добие за секој проект10 бодови
 - Б. За учество во проекти организирани надвор од училиштето и постигнати резултати во истите, кандидатот може да добие за секој проект10 бодови
 - В. За активно учество и организација на семинари, конгреси, дебати на ниво на држава и меѓународно ниво.....5 бодови



Член 9

Бодовните листи на предложените кандидати класните раководители ги предаваат во затворен коверт на директорот на училиштето.

Член 10

Од сите предложени кандидати за ученик на генерацијата се изработува единствена ранг листа.

Листата на номинирани кандидати за ученик на генерацијата се состои од сите кандидати кои освоиле најмалку 80% бодови од бодовите на кандидатот кој е на прво место на единствената ранг листа на предложени кандидати за ученик на генерацијата.

Завршната ранг листа ја изработува комисија составена од класните раководители од IV година.

Член 11

Ако со примената на критериумите од член 10 од овој правилник три ученици од единствената ранг листа.

Член 12

Ако кандидатите на ранг-листата имаат ист број бодови, се земаат предвид работните оценки во текот на сите учебни години.

Член 13

Класниот совет изготвува предлог ранг-листа од номинираните кандидати и ја доставуваат до наставничкиот совет.

Наставничкиот совет ја усвојува ранг-листата и го прогласува првенецот на генерацијата.

III. ЗАВРШНИ ОДРЕДБИ

Член 14

Резултатите ќе бидат соопштени од страна на директорот на свеченото прогласување на ученик на генерацијата.

Член 15

Ученикот на генерацијата добива диплома.

Дизајнот и текстот на дипломата е составен дел на овој Правилник и се дадени како анекс.

Член 16

Измени и дополнувања на овој Правилник се вршат на начин и постапка утврдени за неговото донесување, од Наставничкиот совет на училиштето.

Член 17

Овој правилник влегува во сила од денот на неговото донесување.